

149వ అధ్యాయం

۱۴۹ - بَابُ جَوَازِ قَوْلِ الْمَرِيضِ :
 وَجَعٌ، أَوْ شَدِيدُ الْوَجَعِ، أَوْ مَوْعُوكٌ،
 أَوْ وَارَأْسَاهُ، وَنَحْوَ ذَلِكَ، وَبَيَانَ أَنَّهُ
 لَا كَرَاهَةَ فِي ذَلِكَ إِذَا لَمْ يَكُنْ عَلَى
 سَبِيلِ التَّسْحُطِ وَإِظْهَارِ الْجَزَعِ

**దైవం పట్ల అప్రసన్నతా భావంతో కాకుండా,
 కళవళపాటుకు లోనుకాకుండా రోగి తనకు బాధగా
 ఉందని లేక జ్వరంగా ఉందని లేక విపరీతమైన
 తలనొప్పి ఉందని చెప్పటంలో తప్పులేదు.**

914. హజ్రత్ ఇబ్నె మస్వూద్ (రజి) కథనం : నేనొక రోజు దైవప్రవక్త (సల్లం) ఇంటికి వెళ్ళగా ఆయన జ్వరంతో బాధ పడుతున్నారు. నేనాయన శరీరం మీద చెయ్యిపెట్టి, “మీకు జ్వరం చాలా తీవ్రంగా ఉన్నట్లుంది” అన్నాను. అందు కాయన “ఔను, నాకు వచ్చే జ్వరం మీలో ఇద్దరికి వచ్చే జ్వరమంత ఉంటుంది” అని అన్నారు.
 (బుఖారీ - ముస్లిం)

۹۱۴ - عن ابن مسعود رضي الله عنه قال: دَخَلْتُ عَلَى النَّبِيِّ ﷺ وَهُوَ يُوعَكُ، فَمَسَسْتُهُ، فَقُلْتُ: إِنَّكَ لَتَوْعَكُ وَعَكًا شَدِيدًا، فَقَالَ: «أَجَلُ إِنِّي أُوْعَكُ كَمَا يُوعَكُ رَجُلَانِ مِنْكُمْ» متفق عليه .

(సహీహ్ బుఖారీలోని వ్యాధిగ్రస్తుల ప్రకరణం, సహీహ్ ముస్లింలోని సత్కార్యాలు - సత్సంబంధాల ప్రకరణం)

915. హజ్రత్ సాద్ బిన్ అబూ వఖ్ఖాస్ (రజి) కథనం : నేను తీవ్రమయిన వ్యాధితో బాధపడుతున్నప్పుడు దైవప్రవక్త

۹۱۵ - وعن سعد بن أبي وقاص رضي الله عنه قال: جَاءَنِي رَسُولُ اللَّهِ ﷺ

(సల్లం) నన్ను పరామర్శించటానికి వచ్చారు. అప్పుడు నేనాయనతో మాట్లాడుతూ, “దైవప్రవక్తా! నా అనారోగ్యం ఏ స్థితికి చేరుకుందో మీరు చూస్తూనే ఉన్నారు. నేనా ధనవంతుణ్ణి. నాకు ఒక్క కూతురు తప్ప ఇతర వారసులెవరూ లేరు” అని చెప్పాను. (సశేషం).

(బుఖారీ - ముస్లిం)

(సహీహ్ బుఖారీలోని వ్యాధిగ్రస్తుల ప్రకరణం, సహీహ్ ముస్లింలోని వీలునామాల ప్రకరణం)

916. హజ్రత్ ఖాసిం బిన్ ముహమ్మద్ (రహ్మాలై) కథనం : ఒక రోజు ఆయిషా (రజి.అన్ హా) (తలనొప్పితో బాధ పడుతూ), “వామ్మో! నా తల పగిలిపోతున్నట్లుంది” అన్నారు. అందుకు దైవప్రవక్త (సల్లం) “వామ్మో! నా తల కూడా పగిలిపోతున్నట్లుంది” అని అన్నారు. (సశేషం).

(బుఖారీ)

(సహీహ్ బుఖారీలోని వ్యాధిగ్రస్తుల ప్రకరణం)

ముఖ్యాంశాలు

దైవప్రవక్త (సల్లం) సతీమణి హజ్రత్ ఆయిషా (రజి.అన్ హా) తనకు తీవ్రమైన తలనొప్పి ఉందంటూ ఆ బాధను వ్యక్తం చేయసాగారు. అప్పుడు దైవప్రవక్త (సల్లం) తనకు కూడా తీవ్రమైన తలనొప్పి ఉందంటూ ఆమె తన బాధను వ్యక్తం చేసినట్లు తనూ చేశారు. తీవ్రమైన వ్యాధికి గురయినప్పుడు ఆ బాధను మాటల ద్వారా వ్యక్తం చేయవచ్చున్నది ఆయన ఉద్దేశ్యం. అయితే దైవం పట్ల అప్రసన్నతతో బాధను వ్యక్తం చేయరాదు. కళవళపాటుకి లోనయి షరీఅత్ కు విరుద్ధమైన కూతలు కూయరాదు.

ఈ హదీసు ఉల్లేఖకులయిన ఖాసిం (రహ్మాలై) ముహమ్మద్ బిన్ అబూ బకర్ (రజి) గారి కుమారుడు. హజ్రత్ ఆయిషా (రజి.అన్ హా)కు భాతృజుడు (నోదర కుమారుడు) అవుతారు. మదీనా నగరంలో ప్రఖ్యాతిగాంచిన ఏడుగురు ధర్మవేత్తల్లో ఈయన ఒకరు.

يَعُوذُنِي مِنْ وَجَعِ اشْتَدَّ بِي، فَقُلْتُ: بَلِّغْ بِي مَا تَرَى، وَأَنَا ذُو مَالٍ، وَلَا يَرِثُنِي إِلَّا ابْنَتِي، وَذَكَرَ الْحَدِيثَ. متفق عليه.

916 - وعن القاسم بن محمد قال: قالت عائشة رضي الله عنها: وآرأساء، فقال النبي ﷺ: «بَلْ أَنَا وَآرَأَسَاء»، وَذَكَرَ الْحَدِيثَ. رواه البخاري.